



महाराष्ट्र शासन

महसूल व वन विभाग

मुख्य इमारत, पहिला मजला, मादाम कामा मार्ग,
हुतात्मा राजगुरु चौक, मंत्रालय, मुंबई-४०० ०३२

दूरध्वनी क्र.०२२-२२०४८२४७

Email ID : deskhh2-rfd@mah.gov.in

क्रमांक: गौखनि-२९/०१२०/ प्र.क्र.०४/ख-२

दिनांक : ०३ जानेवारी, २०२३.

प्रति,

जिल्हाधिकारी, रत्नागिरी

विषय : गौण खनिज -रत्नागिरी

मौजे हडकणी ता. चिपळूण येथील गट नं. ९४६ मध्ये विनापरवाना गौण खनिजाच्या उत्खननापोटी अगाऊ भरणा केलेली दंडाची रक्कम परत करण्याबाबत.

-श्रीमती कांचन केतन पवार

शासन जापन:

जिल्हाधिकारी, रत्नागिरी यांना मा. मंत्री (महसूल) यांचे क्रमांक: अपील- ४६/०२२१/ प्र.क्र.४७/ख-२, दि.१६.०३.२०२१ व दि.१०.०३.२०२२ चे आदेश तसेच, क्र. खनिकर्म-२/कांचन पवार/अपील प्रकरण/२०१२, दि. १८.०४.२०१२ च्या पत्राच्या अनुषंगाने कळविण्यात येते की, मौजे हडकणी, ता. चिपळूण, जि. रत्नागिरी येथील गट नं.९४६ मध्ये खाणपट्टाधारक श्रीमती कांचन केतन पवार यांनी "काळा दगड" या गौण खनिजाचे १८५३ ब्रास विनापरवाना उत्खनन केल्याप्रकरणी उपविभागीय अधिकारी, चिपळूण यांनी महाराष्ट्र जमिन महसूल संहिता, १९६६ च्या कलम ४७ (७) अन्वये रु.५५,५९,०००/- एवढ्या दंडात्मक रक्कमेचे आदेश पारीत केले. दरम्यान खाणपट्टाधारक श्रीमती कांचन केतन पवार यांचे पती श्री. केतन पवार यांच्या मालकीच्या जमिनी मुंबई गोवा महामार्गासाठी संपादीत झालेने त्याचा मोबदला वाटप होत असताना त्यांचे भूसंपादन देय मोबदला रक्कमेतून श्रीमती कांचन पवार यांचे दंडात्मक आदेशाच्या रक्कमेपोटी आगा रक्कम रु.३०,००,०००/- चलनाद्वारे सरकार जमा करण्यात आली.

०२. सदर दंडात्मक आदेशाविरुद्ध खाणपट्टाधारक यांनी अपर जिल्हाधिकारी, रत्नागिरी यांच्याकडे अपिल दाखल केले असता, अपर जिल्हाधिकारी, रत्नागिरी यांनी उपविभागीय अधिकारी, चिपळूण यांचे आदेश कायम केले. त्यानंतर सदर आदेश खाणपट्टाधारक यांनी अपर विभागीय आयुक्त. कोकण विभाग, कोकण यांच्याकडे आव्हाणीत केले असता, त्यांनीही उपविभागीय अधिकारी, चिपळूण यांचे आदेश कायम केले आहेत.

०३. अपर विभागीय आयुक्त, कोकण विभाग, कोकण यांचे दि. ३०.१०.२०१७ चे आदेश खाणपट्टाधारक श्रीमती कांचन केतन पवार यांनी मा. मंत्री (महसूल) यांच्याकडे आव्हाणित करण्यात आले असता, मा.मंत्री (महसूल) यांनी दिनांक १६.०३.२०२१ रोजी "अर्जदार यांचा पुनर्विलोकन अर्ज फेटाळण्याच्या परिणामी या न्यायासनाचे क्र. अपील- ४६/०२२१/प्र.क्र.४७/ख-२, दिनांक १६.०३.२०२१ हे आदेश कायम केले."

तसेच अर्जदार यांचा पुनर्विलोकन अर्ज फेटाळण्यात येत असला तरीही निकालपत्रात निष्कर्ष या शीर्षखाली नमूद केलेल्या विवेचनानुसार, अर्जदार यांच्या विरुद्ध पारीत केलेल्या दंडात्मक आदेशापोटी शासनजमा केलेली रु. ३०,००,०००/- इतकी रक्कम अर्जदार यांना परत देण्याची अर्जदार यांची विनंती विभागाने प्रशासकीय प्रस्तावाच्या माध्यमाद्वारे त्वरीत निर्णित करावी." असे आदेश पारित केले.

०४. मा. मंत्री (महसूल) यांनी दि.१६.०३.२०२१ रोजीच्या आदेशान्वये उपविभागीय अधिकारी चिपळूण यांचे दंडात्मक आदेश रद्द केल्यामुळे श्रीमती कांचन केतन पवार यांचे पती श्री. केतन पवार यांच्या मालकीची जमिन मुंबई-

गोवा महामार्गासाठी संपादीत झाल्याने त्याचा मोबदला वाटप होत असताना त्यांचे भूसंपादन देय मोबदला रक्कमेतून श्रीमती कांचन पवार यांचे दंडात्मक आदेशाच्या रक्कमेपोटी शासन जमा केलेली रु. ३०,००,०००/- इतकी रक्कम त्यांना परत करण्याचा शासनाने निर्णय घेतला आहे.

०५. सबब, श्रीमती कांचन केतन पवार यांना रक्कम रुपये रु. ३०,००,०००/- (रु. तीस लाख फक्त) इतकी रक्कम, त्यांनी रक्कम प्रत्यक्षात शासनाकडे जमा केल्याची व यापूर्वी हो रक्कम अदा केलेली नाही याची खातरजमा करून घेण्याच्या अटीवर अदा करण्यास शासन ज्ञापनाद्वारे मान्यता देण्यात येत आहे.

०६. या बाबीवर होणारा खर्च सन २०२२-२३ या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग बजा परतावे (००) (०१) बजा परतावे (०८५३ २००८६) खाली बजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

०७. सदर शासन ज्ञापन वित्त विभागाच्या क्र.विअप्र-२०११/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२३०१०३१८०५५५६६१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स. गो. मोहिते)

कार्यासन अधिकारी, महसूल व वन विभाग

प्रति,

जिल्हाधिकारी, रत्नागिरी.

प्रतः

- १) विभागीय आयुक्त, कोंकण विभाग, कोंकण नवी मुंबई.
- २) प्रधान महालेखापाल (लेखा व अनुज्ञेयता)-१, मुंबई
- ३) प्रधान महालेखापाल (लेखापरीक्षा)- २, मुंबई.
- ४) जिल्हा कोषागार अधिकारी, रत्नागिरी.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, मुंबई - ४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, मुंबई - ४००३२.
- ७) निवडनस्ती "ख" कार्यासन, महसूल व वन विभाग, मंत्रालय, मुंबई - ४०० ३२.